



(ஏழாவது பாராளுமன்றம் - முதலாவது கூட்டத்தொடர்)

இல. 427.]

பாராளுமன்றம்

ஒழுங்குப் பத்திரம்

2015 சனவரி 29, வியாழக்கிழமை, பி.ப. 1.00 மணிக்கு

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு (இல.1),— 7 ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், இன்றைய தினம் சபை அமர்வு நேரம் பி.ப. 1.00 மணி முதல் பி.ப. 6.30 மணி வரை இருக்குமாக. பி.ப. 6.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

2.

பாராளுமன்றச் சபை முதல்வர்,— பாராளுமன்ற அமர்வு (இல.2),— 7(1) ஆம் இலக்க நிலையியற் கட்டளையின் ஏற்பாடுகளினாலும் 2010.07.09 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், 2015 சனவரி மாதம் 30ஆம் திகதி வெள்ளிக்கிழமை சபை அமர்வு தினமாக இருக்குமாக.

3.

பாராளுமன்றச் சபை முதல்வர்,— பாராளுமன்ற அமர்வு (இல.3),— இப்பாராளுமன்றம் இன்று அதன் அமர்வு கலையும் போது 2015 சனவரி மாதம் 30 ஆம் திகதி வெள்ளிக்கிழமை பி.ப. 1.30 மணி வரை ஒத்திவைக்கப்படுமாக.

பிரேரணை முன்னறிவித்தல்களும் தினப்பணிகளும்

பா.194/ '13

1.

கௌரவ ராஜீவ் விஜேசிங்க,— பாராளுமன்ற நிலையியற் கட்டளைகளில் திருத்தம்,— நிலையியற் கட்டளை 134 இன் பிரகாரம் கீழ்க்காணும் பாராளுமன்ற நிலையியற் கட்டளைகளின் திருத்தமானது நிலையியற் கட்டளைகள் குழுவிற்கு ஆற்றுப்படுத்தப்படுமாகவென இப்பாராளுமன்றம் தீர்மானிக்கிறது,—

1.

32 (2) ஆம் இலக்க நிலையியற் கட்டளையை உடனடுத்து பின்வருவனவற்றை சேர்க்கவும் :—

“(3) ஒழுங்குப் பத்திரத்தில் வினாக்கள் சேர்க்கப்பட்டிருக்கும் சந்தர்ப்பங்களில் அமைச்சர்கள் அவற்றுக்கான விடைகளை வழங்குதல் வேண்டும். உரிய தினத்தில் விடையளிக்க முடியாதவிடத்து , ஒரு மாத காலம் வரை பின்போடுவதற்கு அமைச்சர் வேண்டுகோள் விடுக்கலாம். வினாவை எழுப்பிய இரண்டாவது சந்தர்ப்பத்திலும் விடை கிடைக்காத சூழ்நிலையில் சபாநாயகர் இத்தகவலை எழுத்து மூலமாக நிறைவேற்றுக் கிளையின் தலைவருக்கு அறிவிப்பதுடன் அக்கடிதம் கிடைத்து இரண்டு வாரங்களுக்குள் விடையளிக்குமாறு வேண்டுகோள் விடுக்க வேண்டும்”

2.

நிலையியற் கட்டளை இல.45 ஆனது, நிலையியற் கட்டளை இல. 45 (1) ஆக மீள் இலக்கமிடப்பட்டு, 1 ஆம் பந்தியில், “அத்தகைய திகதியில்” என்பதைத் தொடர்ந்து ‘அது சமர்ப்பிக்கப்பட்ட திகதியிலிருந்து இரண்டு நாட்களுக்கு முற்படாத ஒரு திகதி’ என்ற சொற்கள் சேர்க்கப்படுமாக.

நிலையியற் கட்டளை 45(1) இற்கு உடனடுத்துப் பின்வரும் பந்தியைச் சேர்க்கவும் :—

“(2) எல்லா சட்டமூலங்களும் சட்டப் பயன் பற்றிய கூற்றைக் கொண்டிருக்க வேண்டும்:

எனினும், விவாதத்திற்கு எடுக்கப்படவுள்ள எந்த விதமான விடயமும் பாராளுமன்ற அலுவல்கள் இடம்பெறும் மூன்று மொழிகளிலும் உறுப்பினர்களுக்குக் கிடைக்கக்கூடியதாக இல்லாத பட்சத்தில் எந்தவொரு சட்டமூலமும் பரிசீலனைக்கு எடுக்கப்படலாகாது. இதனை உறுதி செய்வது செயலாளர் நாயகத்தின் கடமையாகும். அத்துடன் அதற்கிணங்க சட்டமூலம் விவாதத்திற்கு எடுக்கப்படுவதற்கு முன்னர் செயலாளர் நாயகம் கௌரவ சபாநாயகருக்கு அறிக்கையிடுவார்”

45(2) ஆம் நிலையியற் கட்டளையை உடனடுத்துப் பின்வருவனவற்றை உட்புகுத்துக:—

“(3) சட்டமூலமானது (ஒதுக்கீட்டுச் சட்டமூலம் தவிர்த்த) முதன் முறையாக மதிப்பீடு செய்யப்பட்டதன் பின்னர் குறிப்பிட்டதொரு காலத்தினுள் அறிக்கையிடுவதற்காக உரிய ஆலோசனைக் குழுவிற்கு ஆற்றுப்படுத்தப்படல் வேண்டும்”

3.

நிலையியற் கட்டளை இல. 53 இன் இறுதியில் பின்வருவனவற்றை உட்புகுத்துக:—

“குழுநிலையில் சட்டமூலத்தை பரிசீலனை செய்வதற்கு குறைந்த பட்சம் இரண்டு நாட்களாவது கொடுக்கப்பட்டால் குறித்துரைத்த திகதியொன்றில் அறிக்கையிடுவதற்கு குழுவிற்கு ஆணையிடப்படலாம். அத்தகைய பரிசீலனையின் பின்னர் மட்டுமே சட்டமூலத்தின் மூன்றாம் மதிப்பீடு இடம்பெற வேண்டும்”

4.

78 அ (2) நிலையியற் கட்டளையை நீக்கி பின்வருவனவற்றை பதிலீடு செய்தல்:—

“(2) இச்சட்டளையின் (1) ஆம் பந்தியில் குறிப்பிடப்பட்ட தீர்மானமொன்று பாராளுமன்ற ஒழுங்குப் பத்திரத்தில் இடப்படுகின்ற விடத்து, அத்தகைய தீர்மானத்தில் குறிப்பிடப்பட்டுள்ள தவறான நடத்தை அல்லது திறமையீனம் பற்றிய குற்றச் சாட்டுக்கள் தொடர்பாக விசாரணையொன்றை மேற்கொண்டு அதன் பெறுபேற்றை பாராளுமன்றத்திற்கு அறிக்கையிடுவதற்காக மூன்று உறுப்பினர்களை கூட்ட நடப்பெண்ணாகக் கொண்ட ஏழுக்குக் குறையாத உறுப்பினர்களை உள்ளடக்கிய தெரிசூழுவொன்றை சபாநாயகர் நியமித்தல் வேண்டும். அத்தகைய விசாரணையொன்று ஓய்வுபெற்ற நீதிபதியொருவரினால் அல்லது அதற்கு மேற்பட்ட ஓய்வுபெற்ற நீதிபதிகளை உள்ளடக்கிய நியாயச் சபையால் நடாத்தப்படுதல் வேண்டும். அத்தகைய நியாயச் சபையின் முன் விடயத்தையும் சாட்சிகளையும் சமர்ப்பிப்பதற்கு நபரொருவரை தெரிசூழ நியமிக்கலாம்”

பந்தி (3) ஐ நீக்கிவிட்டு பின்வருவனவற்றைப் பதிலீடு செய்க:—

“(3) சார்த்துரை செய்யப்பட்ட நீதிபதியின் துர்நடத்தை அல்லது இயலாமை ஆகியவை அதன் புலனாய்வு விடயமாக இருக்கும் போது அத்தகைய நீதிபதிக்கு எதிராக, மேற்கொள்ளப்பட்ட துர்நடத்தையின் சார்த்துரைகள் அல்லது இயலாமை ஆகியவற்றின் பிரதி, மற்றும் அத்தகைய தெரிசூழ நியமிக்கப்பட்டமை தொடர்பில் மேற்கொள்ளப்பட்ட தீர்மானம் ஆகியவற்றை அத்தகைய நியாய சபை குறித்த நீதிபதிக்கு அனுப்பி வைத்தல் வேண்டும் என்பதுடன், அதனால் குறித்துரைக்கப்பட்டவாறு, அத்தகைய கால எல்லையினுள் மறுத்துரைக்கும் எழுத்து மூலமான கூற்றை வழங்குமாறு அந்த நீதிபதிக்கு வேண்டுகோள் விடுக்கவும் வேண்டும்”

பந்திகள் (4) மற்றும் (5) ஆகியவற்றை நீக்கிவிட்டு பின்வருவனவற்றைப் பதிலீடு செய்க:—

“(4) ஆட்கள், பத்திரங்கள், பதிவேடுகள் ஆகியவற்றை வரவழைப்பதற்கும் அதேவேளை, துர்நடத்தை அல்லது இயலாமை பற்றி சாத்துரை மேற்கொள்ளப்பட்டு அது விசாரணை விடயமாக உள்ள நீதிபதிக்கெதிரான வழக்கு ஆரம்பிக்கப்பட்டதும் தனிப்பட்ட முறையில் அல்லது தனது பிரதிநிதி ஊடாக அதன் முன்னிலையில் தோன்றி விசாரிக்கப்படுவதற்கும் மேற்கொள்ளப்பட்ட சார்த்துதல்களுக்கு எதிராக சாட்சியங்களின் சான்றுகளை மெய்யுறுதிப்படுத்துவதற்கும் வாய்மூல அல்லது ஆவண சான்றுகளை சமர்ப்பிப்பதற்குமான உரிமையை அனுமதிப்பதற்கும் நியாய சபை தத்துவத்தைக் கொண்டிருத்தல் வேண்டும்”

பந்தி (6) ஐ நீக்கிவிட்டு பின்வருவனவற்றைப் பதிலீடு செய்க:—

“(5) நியாய சபை விசாரணையின் முடிவில் அதன் கண்டுபிடிப்புகளை, தெரிசூழுவிற்கு அறிக்கையிட வேண்டும் என்பதுடன், தெரிசூழ அத்தகைய கண்டுபிடிப்புகளைப் பற்றி கலந்தாராய்ந்து மேற்கொள்ளப்பட்ட சாட்சியங்களின் அறிக்கையுடன் அமர்வுகள் ஆரம்பித்திலிருந்து ஒரு மாத காலத்தினுள் அதன் விதப்புரைகளை பாராளுமன்றத்தில் சமர்ப்பிக்க வேண்டும். அத்துடன் பாராளுமன்றத்தின் கவனத்திற்கு கொண்டு வருவதற்குப் பொருத்தமானது என குழு நினைக்கும் ஏதேனும் விடயங்கள் பற்றிய விசேட அறிக்கை ஒன்றைக் குழு சமர்ப்பிக்க முடியும்;

எனினும், இத்தால் குறித்துரைக்கப்பட்ட கால எல்லைக்குள், தெரிசூழவினால் பாராளுமன்றத்திற்கு அறிக்கையிட முடியாமல் போயின், அதற்கான காரணத்தை விளக்கி, மேலும் குறித்துரைக்கப்பட்டதொரு கால எல்லையின் நீடிப்பிற்காக பாராளுமன்றத்தின் அனுமதியை தெரிசூழ பெற வேண்டும். பாராளுமன்றம் அவசியமானதெனக் கருதுகின்றவாறு அத்தகைய கால எல்லை நீடிப்பைப் பாராளுமன்றம் அனுமதிக்கலாம்”

பந்தி (7) ஐ நீக்கிவிட்டு பின்வருவனவற்றைப் பதிலீடு செய்க:—

“(6) நியாய சபை அறிக்கையின் பரிசீலனை மற்றும் தெரிசூழவின் விதப்புரை ஆகியவற்றைத் தொடர்ந்து துர்நடத்தை அல்லது இயலாமை உறுதிப்படுத்தப்படும் பட்சத்தில் நீதிபதியை பதவியிலிருந்து அகற்றுவதற்கு சனாதிபதிக்கு விடுக்கும் கோரிக்கை பற்றிய தீர்மானத்தின் மீது பாராளுமன்றம் வாக்கெடுப்பை நடாத்தலாம். அத்தகையதொரு தீர்மானம் பாராளுமன்றத்தால் நிறைவேற்றபடின், பாராளுமன்றம் சார்பாக, சபாநாயகர் அத்தகைய கோரிக்கையை சனாதிபதிக்கு சமர்ப்பிக்க வேண்டும்”

5.

78 ஆ (2) நிலையியற் கட்டளையை நீக்கி பின்வருவனவற்றை பதிலீடு செய்க:—

“(2) இச்சட்டளையின் (1) ஆம் பந்தியில் குறிப்பிடப்பட்ட தீர்மானமொன்று பாராளுமன்ற ஒழுங்குப் பத்திரத்தில் இடப்படுகின்ற விடத்து அத்தகைய தீர்மானத்தில் குறிப்பிடப்பட்டுள்ள தவறான நடத்தை அல்லது திறமையீனம் பற்றிய குற்றச் சாட்டுக்கள் தொடர்பாக விசாரணையொன்றை மேற்கொண்டு பாராளுமன்றத்திற்கு அறிக்கையிடுவதற்காக மூன்று உறுப்பினர்களைக் கூட்ட நடப்பெண்ணாகக் கொண்ட ஏழுக்குக் குறையாத உறுப்பினர்களை உள்ளடக்கிய தெரிசூழவொன்றை சபாநாயகர் நியமித்தல் வேண்டும். அத்தகைய விசாரணையொன்று ஓய்வுபெற்ற நீதியரசர் ஒருவரால் அல்லது அதற்கு மேற்பட்ட ஓய்வுபெற்ற நீதிபதிகளை உள்ளடக்கிய நியாயச் சபையால் நடாத்தப்படுதல் வேண்டும். அத்தகைய நியாய சபையின் முன் விடயத்தையும் சாட்சிகளையும் சமர்ப்பிப்பதற்கு நபரொருவரை தெரிசூழ நியமிக்கலாம்”

(4)

பந்தி (3) ஐ நீக்கிவிட்டு பின்வருவனவற்றை பதிலீடு செய்க:—

“(3) சார்த்துரை செய்யப்பட்ட இக்கட்டளையின் (1) ஆம் பந்தியில் குறிப்பீடு செய்யப்பட்ட ஆளின் துர்நடத்தை அல்லது இயலாமை ஆகியவை அதன் புலனாய்வு வியடமாக இருக்கும் போது அத்தகைய நீதிபதிக்கு எதிராக, மேற்கொள்ளப்பட்ட துர்நடத்தையின் சார்த்துரைகள் அல்லது இயலாமை ஆகியவற்றின் பிரதி, மற்றும் அத்தகைய தெரிசூழ நியமிக்கப்பட்டமை தொடர்பில் மேற்கொள்ளப்பட்ட தீர்மானம் ஆகியவற்றை அத்தகைய நியாய சபை குறித்த நீதிபதிக்கு அனுப்பி வைத்தல் வேண்டும் என்பதுடன், அதனால் குறித்துரைக்கப்பட்டவாறு, அத்தகைய கால எல்லையினுள் மறுத்துரைக்கும் எழுத்து மூலமான கூற்றை வழங்குமாறு அந்த ஆளுக்கு வேண்டுகோள் விடுக்கவும் வேண்டும்”

பந்தி (4) ஐ நீக்கிவிட்டு பின்வருவனவற்றை பதிலீடு செய்க:—

“(4) ஆட்கள், பத்திரங்கள், பதிவேடுகள் ஆகியவற்றை வரவழைப்பதற்கும் அதேவேளை, துர்நடத்தை அல்லது இயலாமை பற்றி சார்த்துரை மேற்கொள்ளப்பட்டு அது விசாரணை விடயமாக உள்ள ஆளுக்கெதிரான வழக்கு ஆரம்பிக்கப்பட்டதும் தனிப்பட்ட முறையில் அல்லது தனது பிரதிநிதி ஊடாக அதன் முன்னிலையில் தோன்றி விசாரிக்கப்படுவதற்கும் மேற்கொள்ளப்பட்ட சார்த்துதல்களுக்கு எதிராக சாட்சியங்களின் சான்றுகளை மெய்யுறுதிப்படுத்துவதற்கும் வாய்மூல அல்லது ஆவண சான்றுகளை சமர்ப்பிப்பதற்குமான உரிமையை அனுமதிப்பதற்கும் நியாய சபை தத்துவத்தைக் கொண்டிருத்தல் வேண்டும்”

பந்தி (5) ஐ நீக்கிவிட்டு பின்வருவனவற்றைப் பதிலீடு செய்க:—

“(5) நியாய சபை விசாரணையின் முடிவில் அதன் கண்டுபிடிப்புகளை, தெரிசூழுவிற்கு அறிக்கையிட வேண்டும் என்பதுடன், தெரிசூழ அத்தகைய கண்டுபிடிப்புகளைப் பற்றி கலந்தாராய்ந்து மேற்கொள்ளப்பட்ட சாட்சியங்களின் அறிக்கையுடன் அமர்வுகள் ஆரம்பித்திலிருந்து ஒரு மாத காலத்தினுள் அதன் விதப்புரைகளை பாராளுமன்றத்தில் சமர்ப்பிக்க வேண்டும். அத்துடன் பாராளுமன்றத்தின் கவனத்திற்கு கொண்டு வருவதற்குப் பொருத்தமானது என குழு நினைக்கும் ஏதேனும் விடயங்கள் பற்றிய விசேட அறிக்கை ஒன்றைக் குழு சமர்ப்பிக்க முடியும்.

எனினும், இத்தால் குறித்துரைக்கப்பட்ட கால எல்லைக்குள், தெரிசூழவினால் பாராளுமன்றத்திற்கு அறிக்கையிட முடியாமல் போயின், அதற்கான காரணத்தை விளக்கி, மேலும் குறித்துரைக்கப்பட்டதொரு கால எல்லையின் நீடிப்பிற்காக பாராளுமன்றத்தின் அனுமதியை தெரிசூழ பெற வேண்டும். பாராளுமன்றம் அவசியமானதெனக் கருதுகின்றவாறு அத்தகைய கால எல்லை நீடிப்பைப் பாராளுமன்றம் அனுமதிக்கலாம்”

பந்தி (6) ஐ நீக்கிவிட்டு பின்வருவனவற்றைப் பதிலீடு செய்க:—

“(6) நியாய சபை அறிக்கையின் பரிசீலனை மற்றும் தெரிசூழுவின் விதப்புரை ஆகியவற்றைத் தொடர்ந்து துர்நடத்தை அல்லது இயலாமை உறுதிப்படுத்தப்படும் பட்சத்தில் அத்தகைய ஆணை பதவியிலிருந்து அகற்றுவதற்கு சனாதிபதிக்கு விடுக்கும் கோரிக்கை பற்றிய தீர்மானத்தின் மீது பாராளுமன்றம் வாக்கெடுப்பை நடாத்தலாம். அத்தகையதொரு தீர்மானம் பாராளுமன்றத்தால் நிறைவேற்றபடின், பாராளுமன்றம் சார்பாக, சபாநாயகர் அத்தகைய கோரிக்கையை சனாதிபதிக்கு சமர்ப்பிக்க வேண்டும்”

6.

104 முதல் 115 வரையான பகுதிகளை நீக்கி அதற்குப் பதிலாக பின்வருவனவற்றினைக் கொண்டு பதிலீடு செய்யவும் :—

ஆலோசனைக் குழுக்கள்,

104

அரசாங்கத்தின் குறிப்பிட்ட செயற்பாடுகளைக் கொண்ட ஒன்று அல்லது அதற்கு மேற்பட்ட சம்பந்தப்பட்ட அமைச்சுக்களுக்காக பாராளுமன்ற ஆலோசனைக் குழுக்கள் அமைக்கப்படலாம். சட்டமூலங்கள், சட்டவாக்கத்திற்கான முன்மொழிவுகள், குறைநிரப்பு அல்லது வேறு மதிப்பீடுகள், செலவுக் கூற்றுக்கள், பிரேரணைகள், வருடாந்த அறிக்கைகள் அல்லது பத்திரங்கள் ஆகியவை தொடர்பாக அமைச்சுக்களுடன் சம்பந்தப்பட்ட சகல விடயங்களையும் பற்றி விசாரித்து அறிக்கையிடுவது அவற்றின் கடமையாகும். அமைச்சர்களினால் நேரங்குறித்தொதுக்கப்படல் வேண்டுமென எதிர்பார்க்கப்படுகின்ற போதிலும் அவ்வாறான நேரத்தில் உறுப்பினர்களும் அவர்களின் அமைச்சிலுள்ள உத்தியோகத்தார்களும் கையாளுகின்றதான குறிப்பிட்ட கரிசனைகளுடன் தொடர்புடைய விடயங்களை குழுக்கள் பரிசீலிக்கமாட்டாது. பொறுப்பான அமைச்சருடன் ஆலோசனை நடத்தியதைத் தொடர்ந்து ஆலோசனைக் குழுவொன்று எந்தவொரு சட்டமூலத்தை அல்லது பிரேரணையை முன்னெடுப்பதற்கான அதிகாரத்தைக் கொண்டிருக்கும்.

105

மேற்குறிப்பிட்ட செயற்பாடுகளுக்கு போதிய கவனம் செலுத்தப்பட்டுள்ளது என்பதை உறுதிப்படுத்துவதற்குத் தேவையான பாராளுமன்ற ஆலோசனைக் குழுக்களின் எண்ணிக்கையினை ஒவ்வொரு பாராளுமன்ற அமர்வின் ஆரம்பத்தின் போதும் தெரிவுக் குழுவானது தீர்மானித்து அவ்வாறான குழுக்களை நியமிக்கலாம். குறிப்பாக, பின்வரும் விடயப் பரப்புகளை உள்ளடக்குவதற்கு அது குழுக்களை நியமிக்கும். இப் பரப்புகளுக்குப் பொறுப்பான சகல அமைச்சுக்களுடனும் தொடர்புடைய விடயங்களை குழுக்கள் கலந்துரையாடும்.

1. பாதுகாப்பு
2. வெளிநாட்டலுவல்கள்
3. பொருளாதார அபிவிருத்தி
4. கல்வி, மனித வள அபிவிருத்தி
5. பொது நிர்வாகம், உள்ளூராட்சி
6. நீதி
7. நிதி
8. சுகாதாரம்
9. போக்குவரத்து, நெடுஞ்சாலைகள்
10. சுற்றாடல், அனர்த்த முகாமைத்துவம்
11. நீர்ப்பாசனம், நீர் முகாமைத்துவம்
12. விவசாயம், கடற்றொழில், கால்நடை அபிவிருத்தி
13. கைத்தொழில்
14. மனித உரிமைகள், மீளிணக்கம்
15. விமானச் சேவைகள், கப்பற்சேவைகள்
16. எரிசக்தி, பெற்றோலியம், கனிய வளங்கள்
17. தொல் பொருளியல், பாரம்பரிய மரபுரிமைகள், கலாசார அலுவல்கள்
18. வெகுசன ஊடகம்
19. தபால், தொலைத்தொடர்புகள்
20. தொழில்
21. வர்த்தகம், கூட்டுறவுகள்
22. காணி, நகர அபிவிருத்தி

தெரிவுக்குழுவானது ஏனைய ஆலோசனைக் குழுக்களை நியமிக்கவும் அவ்வாறான குழுக்களின் அறிக்கைகளை வருடாந்தம் மீளாய்வு செய்து அவ்வாறான குழுக்களின் ஆக்க அமைவினால் தேவைப்படுத்தப்படுகின்றவாறு மாற்றங்களை ஏற்படுத்தல் வேண்டும்.

106

ஒவ்வொரு ஆலோசனைக் குழுவினதும் விடயங்களுக்குப் பொறுப்பாக இருக்கும் அமைச்சர் அல்லது அமைச்சர்களின் ஆலோசனையுடன் தெரிவுவானது ஒவ்வொரு ஆலோசனைக் குழுவினதும் தவிசாளரினை நியமிக்க வேண்டும். ஆலோசனைக் குழுக்களின் தலைவர்கள் அமைச்சர்களாகவோ அல்லது பிரதி அமைச்சர்களாகவோ இருத்தல் ஆகாது. இவ்வாறான குழுக்களின் தலைவர்களில் குறைந்தது அரைவாசிப் பேர் எதிர்க்கட்சி உறுப்பினர்களாக இருத்தல் வேண்டும். ஆலோசனைக் குழுக்களின் கூட்ட நடப்பெண் மூன்று உறுப்பினர்களைக் கொண்டிருத்தல் வேண்டும். கூட்ட நடப்பெண் இல்லாத பட்சத்திலும், கலந்துரையாடல் மேற்கொள்ளப்பட முடியுமாயினும் கூட்ட நடப்பெண் உள்ள குழுகூட்டமொன்றில் அனுமதிக்கப்பட்டாலன்றி அவ்வாறான கலந்துரையாடல் குழுவின் உத்தியோகபூர்வ நடவடிக்கையின் ஒரு பகுதியாக இருத்தலாகாது.

107

ஒவ்வொரு ஆலோசனைக் குழுவும் தெரிவுக் குழுவினால் நியமிக்கப்படும் ஐந்துக்கும் குறையாததும் பதினைந்திற்கு மேற்படாததுமான உறுப்பினர்களைக் கொண்டிருத்தல் வேண்டும். எந்தவொரு உறுப்பினரும் மூன்றுக்கு மேற்பட்ட ஆலோசனைக் குழுக்களில் இடம்பெறலாகாது. (கீழே வாசகம் 108 இன் தேவைப்பாடுகளைப் பூர்த்தி செய்யும் நோக்கம் நீங்கலாக) இருப்பினும், எந்தவொரு பாராளுமன்ற உறுப்பினரும் அவர் உறுப்பினராக இல்லாத ஆலோசனைக் குழுக் கூட்டங்களில் கலந்து கொள்ளலாம். ஆனால், தவிசாளரினால் வேண்டப்படும் பட்சத்தில் அதிலிருந்து வெளியேற வேண்டும்.

108

ஒவ்வொரு ஆலோசனைக் குழுவும் பாராளுமன்றத்திலுள்ள ஒவ்வொரு கட்சியினையும் சேர்ந்த குறைந்தது ஓர் உறுப்பினரையாவது கொண்டிருத்தல் வேண்டும் என்பதுடன் இயலுமானவிற்கு பாராளுமன்றத்தின் கட்சி ஆக்கவமைப்பினைப் பிரதிபலித்தல் வேண்டும். உறுப்பினர்களின் விருப்பத்திற்கமைய தெரிவுக் குழுவானது ஆலோசனைக் குழுவிற்கு நியமனங்களை மேற்கொள்ள வேண்டும். உறுப்பினர்கள் ஐந்து குழுக்கள் வரையில் சேவையாற்றுவதற்கு விண்ணப்பிக்கலாம்.

109

ஒவ்வொரு குழுவும் குறைந்தது மாதத்திற்கு ஒரு தடவையாவது கூட வேண்டும். குழுவின் உப குழுக்களின் ஊடாக முக்கியத்துவம் வாய்ந்த விடயங்களை கலந்துரையாடுவதற்கு சம்பந்தப்பட்ட அமைச்சரினால் அல்லது அமைச்சர்களினால் வாய்ப்பும் வழங்கப்படல் வேண்டும். இவ்வாறான கலந்துரையாடல்கள் அமைச்சரில் இடம்பெறல் வேண்டும். மேலும் தவிசாளர் இந்த நோக்கத்திற்காக ஒரு உப குழுவினை பெயர் குறித்து நியமிக்கலாம். ஆலோசனைக் குழுவில் பிரதிநிதித்துவப்படுத்தப்படும் சகல கட்சிகளும் பங்கு பற்றுதல் வேண்டும்.

110

சட்ட மூலங்கள் முன்மொழியப்படுகின்ற விடயங்களுக்குப் பொறுப்பாகவிருக்கின்ற அமைச்சர்கள் அவ்வாறான சகல சட்ட மூலங்களையும் சம்பந்தப்பட்ட ஆலோசனைக் குழுவின் பரிசீலிப்பிற்காக சமர்ப்பிக்க வேண்டும் என்பதுடன் அவர் அவ்வாறான சட்ட மூலங்களைப் பற்றிய கலந்துரையாடலுக்கான விசேட கூட்டங்களுக்கு தலைமை தாங்க வேண்டும்.

111

ஆலோசனைக் குழு உறுப்பினர் ஒருவர் இறக்கும் போது, இராஜினாமாச் செய்கையில் அல்லது அவரின் உறுப்பாண்மை வெற்றிடமாகையில் ஆலோசனைக் குழுவின் அவ்வாறான உறுப்பினரின் இடத்திற்கு மற்றுமொரு உறுப்பினரை தெரிவுக்குழுவானது காலத்திற்குக் காலம் நியமிக்கலாம். எந்தவொரு ஆலோசனைக் குழுவினதும் எந்தவொரு உறுப்பினரை அகற்றுவது அவசியம் எனக் கருதுகையில் அவரை அகற்றி அவரின் இடத்திற்கு வேறொருவரை நியமிப்பதற்கான உரிமையினைத் தெரிவுக்குழு கொண்டுள்ளது. இக்கட்டளையின் கீழான ஒவ்வொரு நியமனமும் பாராளுமன்றத்தின் அடுத்த கூட்டத்தில் அறிவிக்கப்படும்.

112

தனது கைப்பட எழுதப்பட்ட விண்ணப்பத்தின் மூலம் குழுக்கூட்டங்களில் கலந்துகொள்ளாமலிருப்பதற்கான முன் அனுமதியைப் பெறாது எந்தவொரு உறுப்பினரும் குழுவின் மூன்று தொடர்ச்சியான கூட்டங்களுக்கு வராமலிருக்கையில் அவர் அந்த ஆலோசனைக் குழுவில் தனது உறுப்பாண்மையினை வறிதாக்கிவிட்டதாகக் கருதப்படுதல் வேண்டும். தெரிவுக்குழுவினால் ஏற்றுக்கொள்ளப்பட்டாலன்றி, அதே காலத்தில் அக்குழுவிற்கு அவர் மீண்டும் நியமிக்கப்படலாகாது;

ஆயினும், பாராளுமன்றத்தின் அனுமதியுடன் உறுப்பினர் ஒருவர் பாராளுமன்ற அமர்வில் கலந்துகொள்ளாமல் இருக்கும் அதேகாலப்பகுதியில் அவ்வாறான குழுவின் ஏதாவது கூட்டங்கள் நடைபெற்றால் மேற்குறிப்பிட்ட ஏற்பாடுகள் பிரயோகிக்கப்படலாகாது.

113

கூட்டங்களை குறைந்தது மாதத்திற்கு ஒரு தடவையாவது கூட்டுவதற்கு அழைப்பு விடுக்கப்படுவதையும் மேலும் அர்த்தபூர்வியுள்ள செயற்திட்டம் ஒழுங்கு செய்யப்படுகின்றது என்பதை ஆலோசனைக் குழுவின் தவிசாளருடனும் சம்பந்தப்பட்ட அமைச்சர்களின் செயலாளருடனும் ஆலோசனை நடாத்தி பாராளுமன்ற செயலாளர் நாயகம் உறுதிப்படுத்த வேண்டும். ஆலோசனைக் குழுவின் ஒவ்வொரு கூட்டத்திலும் சம்பந்தப்பட்ட அமைச்சு ஒவ்வொன்றினதும் செயலாளர் அல்லது அவரைப் பிரதிநிதித்துவப்படுத்தும் மேலதிக செயலாளர் சமூகமளித்திருக்க வேண்டும். அத்துடன், அத்தகைய கூட்டத்தின் வேண்டுகோள் விடுக்கப்பட்ட சகல தகவல்கள், அறிக்கைகள் ஆகியவற்றை ஒவ்வொரு கூட்டமும் நடைபெற்று ஒரு வார காலத்திற்குள் வழங்குவதற்குப் பொறுப்புடையவராக இருத்தல் வேண்டும்.

அத்தகைய ஆலோசனைக் குழுவின் உறுப்பினர்களில் குறைந்தபட்சம் மூவர் எழுத்துமூலம் வேண்டுமிடத்து, இயன்றளவு விரைவில் ஆலோசனைக் குழுக்களின் கூட்டங்கள் கூட்டப்படுதல் வேண்டும்.

114

செயலாளர் நாயகம் அல்லது அவரால் பெயர் நியமனம் செய்யப்படும் பாராளுமன்றத்தின் எவரேனும் ஓர் உத்தியோகத்தார் அத்தகைய குழு ஒவ்வொன்றினதும் செயலாளராக இருத்தல் வேண்டும். அவரின் கடமைகளையும் கருமங்களையும் கொண்டு நடத்துவதற்குத் தேவையான ஏனைய பணியாளர்கள், வசதிகள், வளங்கள் ஆகியன அவருக்கு வழங்கப்படுதல் வேண்டும். கூட்டங்கள் நடைபெற்று ஒருவார காலத்திற்குள் கூட்ட அறிக்கைகளைத் தயாரித்தல், குழுவின் அடுத்த கூட்டத்தில் ஏற்றுக்கொள்வதற்கு முன்னராக அவை பற்றிய தெளிவும் அங்கீகாரமும் பெறப்படுவதற்கென தவிசாளர், அமைச்சின் செயலாளர், சம்பந்தப்பட்ட அமைச்சர் ஆகியோருக்கு இவ்வறிக்கைகளின் பிரதிகளை வழங்குதல் ஆகியவற்றை இவை உள்ளடக்குகின்றன.

ஒவ்வொரு அமைச்சினதும் சகல அறிக்கைகளும் ஆலோசனைக் குழுவிற்குச் சமர்ப்பிக்கப்படுதலும் அதன் பின்னர், பாராளுமன்றத்தில் சமர்ப்பிக்கப்படுதலும் வேண்டும் அத்துடன், ஆலோசனைக் குழுவுக்குப் பாராளுமன்றத்தால் ஆற்றுப்படுத்தப்பட்ட விடயங்கள் மீதான ஆலோசனைக் குழுவின் அறிக்கை, ஆற்றுப்படுத்தப்பட்ட மூன்று மாதங்களுக்குள் அதன் தவிசாளரால் பாராளுமன்றத்திற்குச் சமர்ப்பிக்கப்படல் வேண்டும். அவசியமெனக் கருதுமிடத்து, குறிப்பிட்ட ஏதாவது விடயம் மேலும் பரிசீலனை செய்யப்பட வேண்டுமெனப் பாராளுமன்றம் எடுத்தியம்பலாம். குழு உறுப்பினர் எவரதும் தனிப்பட்ட அபிப்பிராயம் அறிக்கையில் சேர்க்கப்படலாம்.

எனினும், ஆலோசனைக் குழுவொன்றிற்கு ஆற்றுப்படுத்தப்பட்ட விடயங்கள் அவ்விடயங்கள் மீதான ஆலோசனைக் குழுவின் அறிக்கை பாராளுமன்றத்திற்குச் சமர்ப்பிக்கப்படும் வரை அவை பாராளுமன்றத்தால் பரிசீலனைக்கு எடுத்துக் கொள்ளப்படாதிருத்தல் வேண்டும்.

ஒவ்வோர் ஆலோசனைக் குழுவும் ஆட்களையும் பத்திரங்களையும் பதிவேடுகளையும் வரவழைத்ததில் பரிசீலிப்பதற்கும் இடத்துக்கிடம் மாறுவதற்கும் அதற்கு ஆற்றுப்படுத்தப்பட்ட அல்லது அதன் நோக்கெல்லையின் கீழ் வருகின்ற விடயங்களைப் பற்றி பூரண பரிசீலனைக்கு அவசியமான சகல கருமங்களையும் செய்வதற்கும் பாராளுமன்றத்தின் எந்தவோர் ஒத்திவைப்பினாலும் தடைப்படாமல் கூடுவதற்கும் அதிகாரமுடையதாய் இருத்தல் வேண்டும்.

எனினும், சம்பந்தப்பட்ட அமைச்சரின் தீர்மானத்தின் பிரகாரம் அத்தகைய ஆட்கள், பத்திரங்கள், பதிவேடுகள் ஆகியவற்றைக் கிடைக்கச் செய்ய முடியாதுவிடின் இது எழுத்துமூலமாக அமைச்சரினால் விளக்கமளிக்கப்படுவதுடன் சம்பந்தப்பட்ட விடயங்களை அமைச்சருடன் கலந்தாராய்வதற்கென குழுவிற்கு வாய்ப்பு வழங்கப்படவும் வேண்டும்.

ஆலோசனைக் குழுவொன்றின் மூன்று உறுப்பினர்கள் கூட்ட நடப்பெண்ணாக இருத்தல் வேண்டும். கூட்ட நடப்பெண் இல்லாத போது கலந்துரையாடல்கள் மேற்கொள்ளப்படலாமெனினும், அது கூட்ட நடப்பெண்ணைக் கொண்ட கூட்டமொன்றின் மூலம் உறுதிப்படுத்தினாலன்றி அத்தகைய கலந்துரையாடல்கள் குழுவின் உத்தியோகபூர்வ நடவடிக்கைகளின் பகுதியாக அமையமாட்டாது.

7.

நிலையியற் கட்டளையின் 125(1) இன் இறுதியில் பின்வருவனவற்றை சேர்க்கவும்:—

“நிதி என்னும் விடயத்துக்குப் பொறுப்பான அமைச்சரின் ஆலோசனையுடன் சபாநாயகரினால் நியமிக்கப்பட்ட குழுக்களின் தவிசாளரும் குழுக்களின் பிரதித் தவிசாளரும் இருத்தல் வேண்டும். தவிசாளரோ அல்லது பிரதித் தவிசாளரோ, ஓர் அமைச்சராகவோ அல்லது கருத்திட்ட அமைச்சராகவோ அல்லது பிரதி அமைச்சராகவோ இருத்தலாகாது என்பதுடன் தவிசாளர் எதிர்க்கட்சி உறுப்பினராகவும் பிரதித் தவிசாளர் அரசு தரப்பு உறுப்பினராகவும் இருத்தல் வேண்டும்”

(6) ஆம் பந்தியை உடனடுத்துப் பின்வருவனவற்றைச் சேர்க்கவும் :—

“(7)

- (i) கொள்கை மாற்றங்கள்
- (ii) நிறுவன ரீதியான அல்லது முகாமைத்துவ நடைமுறைகளில் மாற்றங்கள்
- (iii) கருத்திட்டங்கள் மற்றும் நிகழ்ச்சித்திட்டங்களின் இடைநிறுத்தம்.
- (iv) அதிகாரிகள் மீது பொறுப்பை நிர்ணயம் செய்தல்
- (v) ஒழுக்காற்று நடவடிக்கைகளை விதித்தல்
- (vi) குற்றவியல் பொறுப்பு வெளிப்படுத்தல் நிகழ்வின் போது சம்பந்தப்பட்ட அதிகாரிகளுக்கு ஆற்றுப்படுத்தல்.

ஆகியவை சம்பந்தமான பரிந்துரைகளைக் கொண்டதொரு வருடாந்த அறிக்கையை அரசாங்கக் கணக்குக் குழு சமர்ப்பிக்கும்.

அறிக்கை பாராளுமன்றத்தின் முன் சமர்ப்பிக்கப்படுவதுடன் நிதி என்னும் விடயத்துக்குப் பொறுப்பான அமைச்சருக்கும் அனுப்பப்படும். அவர் ஒரு மாதத்திற்குள் அவ்வறிக்கை தொடர்பில் பதிலளிப்பதுடன் எந்த பரிந்துரைகள் ஏற்றுக்கொள்ளப்படலாம் என்பதை அதனை நடைமுறைப்படுத்துவதற்கான கால வரையறையுடன் தெரிவிப்பார். எழுப்பப்பட்ட பிரச்சினைகள் தொடர்பாக நடவடிக்கைகளை மேற்கொள்வதற்குப் பதிலாக எடுக்கப்படும் பரிகார நடவடிக்கைகள் பற்றிய விபரத்துடன் நடைமுறைப்படுத்த முடியாத விதப்புரைகள் பற்றிய விளக்கங்கள் வழங்கப்படும்.

அத்தகைய ஒரு பதிலைத் தொடர்ந்து, அறிக்கை பாராளுமன்றத்தில் விவாதிக்கப்பட்டு திருத்தங்களின் பின்னர், பொருத்தமாயின் அங்கீகரிக்கப்பட்டு அதன்மீதமைவாக, அத்தகைய அறிக்கையின் பரிந்துரைகளை அமுல்படுத்தி இது பற்றி ஆறு மாத காலத்திற்குள் பாராளுமன்றத்திற்கு மீண்டும் அறிக்கையிடுவதற்கு பொறுப்புடைய அரசாங்கத்திற்கான பரிந்துரைகளாக கருதப்படல் வேண்டும். அத்தகைய அறிக்கைகள் உரிய நேரத்தில் வழங்கப்படுவதை என்பதை சபாநாயகர் உறுதிப்படுத்துவதுடன் தாமதம் ஏற்படின் செயல் நிறைவேற்றுத்துறைத் தலைவரிடம் வினவுவார்.

(8) குழு உறுப்பினர் எவரேனும் ஒருவர் தன்னால் கையொப்பமிடப்பட்ட விண்ணப்பத்தின் மூலமாக முன்கூட்டியே அனுமதி பெறாது தொடர்ச்சியாக மூன்று கூட்டங்களுக்கு சமூகமளிக்காவிடின் அவர் தனது உறுப்பாண்மையை வறிதாக்கியதாகக் கருதப்படுதுடன் தெரிவுக் குழு ஏற்றுக்கொள்ளாதவிடத்து, அதே கூட்டத்தொடரின்போது அத்தகைய குழுவில் மீண்டும் நியமிக்கப்படலாகாது”

8.

126 ஆவது நிலையியற் கட்டளையின் பந்தி (1) இன் இறுதியில் பின்வருவனவற்றைச் சேர்க்கவும் :—

“நிதி என்னும் விடயத்துக்குப் பொறுப்பான அமைச்சரின் ஆலோசனையுடன் சபாநாயகரினால் நியமிக்கப்பட்ட குழுக்களின் தவிசாளரும் மற்றும் குழுக்களின் பிரதித் தவிசாளரும் இருத்தல் வேண்டும். தவிசாளரோ அல்லது பிரதித் தவிசாளரோ, ஓர் அமைச்சராகவோ அல்லது கருத்திட்ட அமைச்சராகவோ அல்லது பிரதி அமைச்சராகவோ இருத்தலாகாது என்பதுடன் தவிசாளர் எதிர்க்கட்சி உறுப்பினராகவும் பிரதித் தவிசாளர் அரசாங்கத் தரப்பைச் சேர்ந்த ஓர் உறுப்பினராகவும் இருத்தல் வேண்டும்”

(6) ஆம் பந்தியை உடனடுத்துப் பின்வருவனவற்றைச் சேர்க்கவும் :—

“(7)

- (i) கொள்கை மாற்றங்கள்
- (ii) நிறுவன ரீதியான அல்லது முகாமைத்துவ நடைமுறைகளில் மாற்றங்கள்
- (iii) கருத்திட்டங்கள் மற்றும் வேலைத் திட்டங்களின் இடைநிறுத்தம்
- (iv) அதிகாரிகள் மீது பொறுப்பை நிர்ணயம் செய்தல்
- (v) ஒழுக்காற்று நடவடிக்கைகளை விதித்தல்
- (vi) குற்றவியல் பொறுப்பு வெளிப்படுத்தல் நிகழ்வின் போது சம்பந்தப்பட்ட அதிகாரிகளுக்கு ஆற்றுப்படுத்தல்.

ஆகியவை சம்பந்தமான பரிந்துரைகளைக் கொண்டதொரு வருடாந்த அறிக்கையை அரசாங்கப் பொறுப்பு முயற்சிகள் பற்றிய குழு சமர்ப்பிக்கும்.

அறிக்கை பாராளுமன்றத்தில் சமர்ப்பிக்கப்படுவதுடன் நிதி என்னும் விடயத்துக்குப் பொறுப்பான அமைச்சருக்கும் அனுப்பப்படும். அவர் ஒரு மாதத்திற்குள் அவ்வறிக்கை தொடர்பில் பதிலளித்தல் வேண்டும் என்பதுடன் எந்த பரிந்துரைகள் ஏற்றுகொள்ளப்படமுடியும் என்பதைக் காலவரையறையுடன் என்றும் குறிப்பிடுதல் வேண்டும். நடைமுறைப்படுத்த முடியாத பரிந்துரைகளை எழுப்பப்பட்ட பிரச்சினைகள் பற்றி நடவடிக்கைகளை மேற்கொள்வதற்குப் பதிலாக மேற்கொள்ளக்கூடிய பரிகார நடவடிக்கைகளை விபரித்து அவை தொடர்பான விளக்கங்கள் வழங்கப்படும்.

அத்தகைய ஒரு பதிலைத் தொடர்ந்து, அறிக்கை பாராளுமன்றத்தில் விவாதிக்கப்பட்டு திருத்தங்களின் பின்னர், பொருத்தமாயின் அங்கீகரிக்கப்படும். அதன்மீதமைவாக, அத்தகைய அறிக்கையின் பரிந்துரைகள் அதை அமுல்படுத்துவதற்கும் மற்றும் இது பற்றி ஆறு மாத காலத்திற்குள் பாராளுமன்றத்திற்கு மீண்டும் அறிக்கையிடுவதற்கு பொறுப்புடைய அரசாங்கத்திற்கான பரிந்துரைகளாக கருதப்படல் வேண்டும். அத்தகைய அறிக்கைகள் உரிய நேரத்தில் வழங்கப்படும் என்பதை சபாநாயகர் உறுதி படுத்துவார் மற்றும் அவ்வாறு தாமதம் ஏற்படின் அது பற்றி நிறைவேற்றுத் துறைத் தலைவரிடம் வினவுவார்.

(8) தெரிவுக்குழு உறுப்பினர் எவரேனும் ஒருவர் தொடர்ச்சியாக மூன்று கூட்டங்களுக்கு அவர் தன்னால் கையொப்பமிடப்பட்ட விண்ணப்பத்தின் மூலமாக முன்கூட்டியே அனுமதி பெறாதவிடத்து அவர் அத்தகைய குழுவின் உறுப்பினர் என்பதிலிருந்து விலகிக்கொண்டதாகக் கருதப்படுவார் மற்றும் தெரிவுக் குழு ஒப்புக் கொண்டாலே தவிர, அதே அமர்வின் போது அக்குழுவிற்கு மீண்டும் நியமிக்கப்படமாட்டார்”

9.

128 ஆவது நிலையியற் கட்டளையின் பந்தி (5) இன் இறுதியில் பின்வருவனவற்றைச் சேர்க்கவும்:—

“ஓர் அறிக்கை பாராளுமன்றத்தில் ஏற்றுகொள்ளப்பட்டதன் பின்னர் அது நிறைவேற்றுத்துறைத் தலைவருக்கு அனுப்பப்படும். அவர், அறிக்கையில் எழுப்பப்பட்ட விடயங்கள் குறித்து எடுக்கப்பட்ட நடவடிக்கைகள், மற்றும் அறிக்கையில் குறிப்பிட்டுள்ள எந்த விதமான குறைபாடுகளும் மீண்டும் இடம்பெறாது என்பதை உறுதிப்படுத்த மேற்கொள்ள வேண்டிய நடவடிக்கைகள் ஆகியவற்றை மூன்று மாதங்களுக்குள் மீண்டும் அறிக்கை செய்வார்”

10.

128 அ நிலையியற் கட்டளையின் பந்தி (3) மற்றும் (4) ஐ நீக்கிவிட்டு அதற்குப் பதிலாக பின்வருவனவற்றைப் பதிலீடு செய்க :—

“(3) குழுவினால் மேற்கொள்ளப்பட்ட பரிசீலனைகள் மற்றும் பரிந்துரைகளைக் கொண்ட பதிவொன்றை குழு ஒவ்வொரு காலாண்டிலும் பாராளுமன்றத்துக்கு அறிக்கையிட வேண்டும். குழுவின் தீர்மானங்கள் தொடர்பாக கேள்விகளை எழுப்புவதற்கான வாய்ப்பை வழங்கி பின்னரே அறிக்கை ஏற்றுக்கொள்ளப்படுதல் வேண்டும்

(4) குழுவின் கூட்ட நடப்பெண் நான்கு உறுப்பினர்களாக இருப்பதோடு பாராளுமன்ற கூட்டத்தொடர் ஒத்திவைக்கப்பட்ட நிலையிலும் குழு அதன் விசாரணைகளைத் தொடரலாம்.

(5) தனது கைப்பட எழுதப்பட்ட விண்ணப்பத்தின் மூலம் குழுவின் முன்கூட்டியே அனுமதியைப் பெறாமல் அடுத்தடுத்த இரு குழுக் கூட்டங்களுக்குச் சமூகமளிக்கத் தவறும் எவரேனும் உறுப்பினர், அத்தகைய குழுவிலுள்ள அவரது உறுப்பாண்மையை வறிதாக்கியவராகக் கருதப்படுதல் வேண்டுமென்பதுடன் தெரிவுக் குழுவினால் இணக்கங் காணப்பட்டாலன்றி, அதே கூட்டத் தொடரின் போது அக்குழுவிற்கு மீண்டும் தெரிவு செய்யப்படவும் ஆகாது.

(6) பந்திகள் (2) முதல் (5) வரையானவற்றிலுள்ள ஏற்பாடுகள் பாராளுமன்ற பேரவைக்கும் ஏற்புடையதாகுமெனினும்: தமது பதவிநிலை காரணமாக உறுப்பினர்களாக இருப்போர் பின்வருமாறு

சபாநாயகர் பிரதிச் சபாநாயகரினாலும்

பிரதம அமைச்சர் சபை முதல்வரினாலும்

எதிர்க்கட்சித் தலைவர் அவருக்கு அடுத்தபடியாக கூடிய பாராளுமன்ற பிரதிநிதித்துவமளிக்கின்ற கட்சித் தலைவரினாலும் பதிலீடு செய்யப்படுவர்”

11.

“அரசாங்கக் கணக்குக் குழு” என்ற சொற்கள் இடம்பெறும் எல்லா இடங்களிலும் அல்லது “அரசாங்க பொறுப்பு முயற்சிகள் பற்றிய குழு” என்ற சொற்களைச் சேர்ப்பதன் மூலம் 132ஆம் இலக்க நிலையியற் கட்டளையைத் திருத்துதல்.

* 2.

கடற்றொழில், நீர்வாழ் உயிரின வளங்கள் (திருத்தச்) — இரண்டாம் மதிப்பீடு.

* 3.

ஆட்சியுரிமை (விசேட ஏற்பாடுகள்) சட்டமூலம் — விவாதம் ஒத்திவைக்கப்பட்ட விடயம் (2014, ஓகத்து 07) [1].

* 4.

குற்றச்செயல்களுக்குப் பலியாக்கப்பட்டோருக்கும் சாட்சிகளுக்குமான உதவி மற்றும் பாதுகாப்புச் சட்டமூலம் — இரண்டாம் மதிப்பீடு.

* 5.

சுரங்கங்கள், கனிப்பொருட்கள் (திருத்தச்) சட்டமூலம் — இரண்டாம் மதிப்பீடு.

* 6.

நிதி அமைச்சர்,— முத்திரைக் கட்டண (விசேட ஏற்பாடுகள்) சட்டத்தின் கீழ் கட்டளை,— அரசியலமைப்பின் 44(2) ஆம் உறுப்புவரையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க, முத்திரைக் கட்டண (விசேட ஏற்பாடுகள்) சட்டத்தின் 3 ஆம் பிரிவின் கீழான முத்திரைக் கட்டணம் தொடர்பில் நிதி, திட்டமிடல் அமைச்சரால் விதிக்கப்பட்டு, 2014 செப்டெம்பர் 30 ஆம் திகதிய, 1882/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.12.12 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 7.

மின்வலு மற்றும் எரிசக்தி அமைச்சர்.— இலங்கை மின்சாரச் சட்டத்தின் கீழ் ஒழுங்குவிதிகள்,— 2009 ஆம் ஆண்டின் 20 ஆம் இலக்க, இலங்கை மின்சாரச் சட்டத்தின் 54 ஆம் பிரிவின் கீழ் மின்வலு, சக்தி அமைச்சரால் இலங்கைப் பொதுப் பயன்பாடுகள் ஆணைக்குழுவின் சிபாரிசுகளின் பேரில் மின்சார (அனுமதிப்பத்திரம் தொடர்பில் விண்ணப்பித்தலும் விலக்களிப்பும்) தொடர்பில் ஆக்கப்பட்டு, 2014 ஒற்றோபர் 10 ஆம் திகதிய, 1883/12 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2014.11.24 ஆம் திகதி சமர்ப்பிக்கப் பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.1),— இலங்கைச் சனநாயக சோசலிசக் குடியரசு அரசாங்கத்திற்கும் குவைட் நாட்டரசின் அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 நவம்பர் மாதம் 05 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப்பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாகவுள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 9.

வெளிநாட்டலுவல்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல.2),— முதலீட்டு ஊக்குவிப்பு மற்றும் பாதுகாப்பு என்பவற்றுக்கான இலங்கைச் சனநாயக சோசலிசக் குடியரசு அரசாங்கம் மற்றும் வியட்நாம் சோசலிச குடியரசு அரசாங்கம் ஆகியவற்றுக்கிடையேயான ஒப்பந்தம், அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டிணைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2009 ஒற்றோபர் மாதம் 22 ஆம் திகதியன்று கைச்சாத்திடப்பட்டதும் 2011.09.07 ஆம் திகதி சமர்ப்பிக்கப் பட்டதுமான ஒப்பந்தமானது அது தேசியப் பொருளாதார அபிவிருத்திக்கு அவசியமாக உள்ளதென இலங்கைச் சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கின்றது.

(அமைச்சரவையின் அங்கீகாரம் பெறப்பட்டுள்ளது)

* 10.

வெளிநாட்டிலுள்ளவர்கள் அமைச்சர்,— இலங்கைச் சனநாயக சோசலிசக் குடியரசின் அரசியலமைப்பின் கீழ் தீர்மானம் (இல. 3),— இலங்கைச் சனநாயக சோசலிசக் குடியரசு அரசாங்கத்திற்கும் செக் குடியரசு அரசாங்கத்திற்கும் இடையே முதலீட்டு ஊக்குவிப்பு மற்றும் இருவயினொத்த முதலீட்டுப் பாதுகாப்பு ஒப்பந்தம், அத்தகைய அத்தகைய வெளிநாட்டு அரசினாலும், அதன் சுதேசிகளினாலும் அல்லது அத்தகைய அரசின் சட்டங்களின் கீழ் கூட்டிணைக்கப்பட்ட அல்லது கூட்டியமைக்கப்பட்ட கூட்டுத்தாபனங்களினாலும், கம்பனிகளினாலும், ஏனைய கழகங்களினாலும் இலங்கையில் முதலீடு செய்யப்பட்ட முதலீடுகளை மேம்படுத்துவதற்கும் காப்பதற்குமாக 2011 மார்ச் 28 ஆம் திகதியன்று கைச்சாத்திடப்பட்டதும், 2014.08.05 ஆம் திகதி சமர்ப்பிக்கப்பட்டதுமான ஒப்பந்தமானது தேசிய பொருளாதார அபிவிருத்திக்கு அத்தியவசியமாகவுள்ளதென இலங்கை சனநாயக சோசலிசக் குடியரசின் அரசியலமைப்பின் 157 ஆம் உறுப்புரையின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கிறது.

(அமைச்சரவையின் அங்கீகாரம் பெறப்பட்டுள்ளது)

* 11.

உள்நாட்டு போக்குவரத்து அமைச்சர்,— மோட்டார் வாகனச் சட்டத்தின் கீழ் ஒழுங்குவிதிகள்,— (203 ஆம் அத்தியாயமான) மோட்டார் வாகனச் சட்டத்தின் 5 ஆம் பிரிவின் (2) ஆம் உட்பிரிவுடனும் 19 ஆம் உட்பிரிவுடனும் சேர்த்து வாசிக்கப்படும் அச் சட்டத்தின் 237 ஆம் பிரிவின் கீழ் போக்குவரத்து அமைச்சரினால் ஆக்கப்பட்டு, 2013 யூலை மாதம் 31 ஆந் திகதிய 1821/31 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.11.22 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

* 12.

நீதி மற்றும் தொழில் உறவுகள் அமைச்சர்,— ஊழியர் சகாய நிதியச் சட்டத்தின் கீழ் ஒழுங்குவிதிகள்,— காலத்துக்குகாலம் திருத்தப்பட்டவாறான 1958 ஆம் ஆண்டின் 15 ஆம் இலக்க, ஊழியர் சகாய நிதியச் சட்டத்தின் 46 ஆம் பிரிவின் கீழ் தொழில் மற்றும் தொழில் உறவுகள் அமைச்சரால் ஆக்கப்பட்டு 2013 மே மாதம் 13 ஆந் திகதிய 1810/20 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2013.06.21 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது)

* 13.

காணி அமைச்சர்,— உரித்துப் பதிவுச் சட்டத்தின் கீழ் ஒழுங்குவிதிகள்,— 1998 ஆம் ஆண்டின் 21 ஆம் இலக்க, உரித்துப் பதிவுச் சட்டத்தின் 60 ஆம் மற்றும் 62 ஆம் பிரிவுகளுடன் சேர்த்து வாசிக்கப்படும் அச்சட்டத்தின் 67 ஆம் பிரிவின் கீழ் காணி, காணி அபிவிருத்தி அமைச்சரினால் ஆக்கப்பட்டு 2009 ஓகத்து மாதம் 24 ஆந் திகதிய 1616/23 ஆம் இலக்க, அதிவிசேட வர்த்தமானியில் வெளியிடப்பட்டதும் 2010.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமா.

(அமைச்சரவையின் அங்கீகாரம் பெறப்பட்டுள்ளது)

* 14.

சுற்றுலா மற்றும் விளையாட்டுத்துறை அமைச்சர்,— தாவர விலங்கினப் பாதுகாப்புக் கட்டளைச் சட்டத்தின் கீழ் கட்டளை,— (469 ஆம் அத்தியாயமான) தாவர விலங்கினப் பாதுகாப்புக் கட்டளைச் சட்டத்தின் 2 ஆம் பிரிவின் (1) ஆம் உட்பிரிவின் கீழ் கமநல சேவைகள், வனசீவராசிகள் அமைச்சரால் ஆக்கப்பட்டு, 2011 திசெம்பர் மாதம் 06 ஆந் திகதிய 1735/21 ஆம் இலக்க அதிவிசேட வர்த்தமானியில் பிரசுரிக்கப்பட்டதும் 2011.12.13 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

15.

ஸ்ரீ லங்கா மகளிர் சம்மேளனம் (கூட்டிணைத்தல்) சட்டமூலம் — பரிசீலனை.

16.

தற்காப்புக் கலைகளுக்கான நிறுவகம் (கூட்டிணைத்தல்) சட்டமூலம் — பரிசீலனை.

17.

த இன்ஸ்ரிரியூட் ஒவ் சேர்டிபைட் பப்ளிக் எக்கவுண்டன்ஸ் (கூட்டிணைத்தல்) சட்டமூலம் — பரிசீலனை.

18.

மெடிசினா ஓல்ட்னேடிவா நிறுவனம் (கூட்டிணைத்தல்) சட்டமூலம் — பரிசீலனை.

19.

உள்ளூர் அதிகாரசபைகள் தேர்தல்கள் (திருத்தச்) சட்டமூலம் — பரிசீலனை.

20.

அல் ஜாமியாத்துல் கவ்ஸிய்யா (கூட்டிணைத்தல்) சட்டமூலம் — இரண்டாம் மதிப்பீடு.

21.

இலங்கை நிர்மாணக் கைத்தொழில் சம்மேளனம் (கூட்டிணைத்தல்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றன.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டுவரப்பட்டு எடுத்தியம்பப்பெற்றது.
